

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమీక్షాచారం

తెలంగాణ తెలుగు దినపత్రిక

Prop: Syed Inkeeshaf Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

నిర్మాణాల అనుమతుల ప్రక్రియ ఇంకా సింపుల్ గా ఉండాలి : సీఎం రేవంత్ రెడ్డి

తెలంగాణ కోర్ అర్బన్ రీజియన్ పరిధిలో చేపట్టే వివిధ రకాల నిర్మాణాలు, ఇతర సదుపాయాల కల్పనకు సంబంధించిన పౌర సేవలు, అనుమతుల ప్రక్రియ సరళంగా, సులభతరంగా ఉండాలని సీఎం రేవంత్ రెడ్డి పేర్కొన్నారు. ఇందుకు సంబంధించిన సమగ్ర అధ్యయనంతో సాధ్యమైనంత త్వరగా నివేదిక సమర్పించాలని అధికారులను ఆదేశించారు. తెలంగాణ కోర్ అర్బన్ రీజియన్ పరిధిలో పౌర సేవలు, అనుమతుల మంజూరు వంటి అంశాలపై డాక్టర్ బీఆర్ అంబేద్కర్ రాష్ట్ర సచివాలయంలో సీఎం రేవంత్ రెడ్డి నేడు ఉన్నతస్థాయి సమీక్ష నిర్వహించారు. ఔటర్ రింగు రోడ్డు పరిధిలోని జీహెచ్ఎంసీ, హెచ్ఎంఎస్ పరిధిలోని కోర్ అర్బన్ రీజియన్లో వివిధ రకాల నిర్మాణాలకు ప్రజలు పలు విభాగాలకు దరఖాస్తులు చేసుకొని ఆయా కార్యాలయాల చుట్టూ తిరగాల్సిన అవసరం లేకుండా ఒక ప్లాట్‌ఫామ్‌పై



దరఖాస్తు చేసుకుని సింగిల్ విండోలో అనుమతి లభించేలా వ్యవస్థ ఉండాలని ఆదేశించారు. ఇందుకు రెవెన్యూ, పురపాలక, జల వనరులు, నీటి సరఫరా, మురుగు నీటి పారుదల, పోలీసు, అగ్నిమాపక, విద్యుత్ తదితర విభాగాలు సంయుక్తంగా పని చేయాలని సూచించారు. ఆయా శాఖలు వసూలు చేసే బిల్లులు సైతం ఒకేసారి, ఒకే విండో ద్వారా చెల్లించే విధానానికి రూపకల్పన జరగాలన్నారు. వినియోగదారులు చెల్లించే ముత్యాన్ని ఆయా విభాగాల ఖాతాల్లో జమయ్యే విధానాన్ని రూపొందించాలన్నారు. ఈ క్రమంలో ఆస్తులు, వనరుల గుర్తింపునకు లైడర్ సర్వే చేయాలని, మరింత సులభతర విధానాల అధ్యయనానికి నిపుణుల సలహాలు తీసుకోవాలని సూచించారు. అనుమతుల ప్రక్రియలో అనవసరమైన జాప్యం జరగరాదని, ఏ కారణం లేకుండా అనుమతులను నిరాకరించడానికి వీలు లేదని స్పష్టం చేశారు. ఏదైనా కారణం చేత అనుమతులకు అలస్యమైతే వివరాలను దరఖాస్తుదారుడి తెలియజేసి వాటి పరిష్కారానికి మార్గాలను కూడా అధికారులే సూచించాలని ఆదేశించారు. ఈ సమీక్షా సమావేశంలో సీఎం సలహాదారు వేం నరేందర్ రెడ్డితో పాటు రాష్ట్ర పురపాలక, పట్టణాభివృద్ధి శాఖల ఉన్నతాధికారులు పాల్గొన్నారు.

చచ్చిపోతున్నాం.. నీళ్లు వచ్చిందే

నీళ్లు వదలండి ప్లీజ్.. భారత్ కు పాక్ అభికారిక లేఖ! కాళ్ళ బేరానికొచ్చిన పాకిస్తాన్!

సింధూ జలాల ఒప్పందం నిలిపివేతతో ఉక్కిరిబిక్కిరి అవుతున్న పాక్ భారత్ తో కాళ్ళ బేరానికి వచ్చింది. ఈ నిర్ణయాన్ని పునఃపరిశీలించాలని కోరింది. ఈ మేరకు భారత ప్రభుత్వానికి అధికారికంగా లేఖ రాసింది. పాకిస్తాన్ జలవనరుల మంత్రిత్వ శాఖ కార్యదర్శి సయ్యద్ అలీ ముర్తజా భారత జలశక్తి మంత్రిత్వ శాఖ కార్యదర్శికి లేఖ రాశారు. చర్చలకు అవకాశం కల్పించాలని విజ్ఞప్తి చేశారు. ఈ సున్నితమైన నిర్ణయాన్ని పునఃపరిశీలించాలని అభ్యర్థించారు. సింధూ జలాల ఒప్పందాన్ని నిలిపివేస్తూ భారత్ తీసుకున్న నిర్ణయం పాకిస్తాన్లో తీవ్రమైన నీటి సంక్షోభాన్ని సృష్టిస్తుందని పాక్ భారత్ కు తెలిపింది. కేంద్ర ప్రభుత్వం సైతం పాక్ లేఖ రాసిన విషయాన్ని ధ్రువీకరించింది. **పాక్ రిక్లెస్ట్ కు భారత్ నో..** అయితే.. పాక్ విజ్ఞప్తిని మోడి సర్కార్ తిరస్కరించినట్లు తెలుస్తోంది. రక్తం, నీరు కలిసి ప్రవహించలేవని ఇటీవల ప్రధాని తన ప్రసంగంలో స్పష్టం చేసిన విషయం తెలిసిందే.

ఉగ్రవాదాన్ని పెంచి పోషిస్తున్న పాక్ కు అన్ని వైపుల నుంచి ఉప్పు బిగించాలని భారత్ భావిస్తోంది. ఈ నేపథ్యంలో ఇటీవల పహ్లావ్ ఉగ్రదాడి తర్వాత పలు కఠిన నిర్ణయాలు తీసుకుంది. ఇందులో భాగంగానే సింధూ జలాల ఒప్పందాన్ని రద్దు చేసింది. పాక్ పౌరులందరినీ ఆ దేశానికి తిప్పి వంపింది. ఇందుకు సంబంధించిన అన్ని రాకాల వీసాలను రద్దు చేసింది. పాక్ నుంచి ఎగుమతులు, దిగుమతులను సైతం నిషేధించింది. ఐఎంఎఫ్ నుంచి కూడా పాక్ కు అప్పు పుట్టుకుండా అన్ని రకాల ప్రయత్నాలు చేసింది. సింధూ జలాల ఒప్పందం నిలిపివేతపై ఇటీవల ప్రపంచ బ్యాంక్ అధ్యక్షుడు అజయ్ బింగా సైతం స్పందించారు. ఇందులో తాము ఎలాంటి జోక్యం చేసుకోవట్లేదని స్పష్టం చేశారు. ప్రపంచబ్యాంక్ పాత్ర ఒక సహాయకుడిగా మాత్రమే ఉంటుందని స్పష్టం చేశారు. దీంతో పాకిస్తాన్ కు అన్ని దారులు ముగిసిపోయాయి. ఈ నేపథ్యంలోనే లేఖ రాసి భారత్ తో కాల్ల బేరానికి వచ్చినట్లు తెలుస్తోంది.

కాకే శ్వర్ త్రివేణి సంగమంలో... నేడు సీఎం రేవంత్ రెడ్డి పుణ్యస్నానం

జయశంకర్ భూపాల్ పల్లి జిల్లాలో ఉన్న కాకేశ్వరం పుణ్యక్షేత్రంలో మే 15వ తేదీన ప్రారంభం కానున్న సరస్వతి పుష్కరాలు విశేష ఆధ్యాత్మిక ప్రాముఖ్యతను సంతరించుకున్నాయి. ఈ సందర్భంగా రాష్ట్ర ముఖ్యమంత్రి ఎ. రేవంత్ రెడ్డి ఈ పుష్కర ఘాట్‌ను ప్రారంభించనున్నారు. ఈ ప్రత్యేక కార్యక్రమం కాకేశ్వర త్రివేణి సంగమంలో నిర్వహించబడుతుంది. ముఖ్యమంత్రి రేవంత్ రెడ్డి పుణ్యస్నానం ఆచరించేందుకు ఈ ప్రదేశాన్ని సందర్శించనున్నారు. ఆయన సందర్భనతో పుష్కరాల ఉత్సవం మరింత వైభవంగా సాగనుంది. కాకేశ్వరం త్రివేణి సంగమంలో సరస్వతి ఘాట్‌ను ముఖ్యమంత్రి రేవంత్ రెడ్డి ప్రారంభిస్తారు. ఈ ఘాట్ ప్రారంభంతో పాటు 12 యేళ్ల తరువాత జరుగుతున్న సరస్వతి పుష్కరాలు ప్రారంభమవుతాయి. పుష్కర కాలం



12 రోజుల పాటు ఉంటుంది, ఇందులో విశేష ఆధ్యాత్మికమైన వేళలు, యాగాలు , ప్రత్యేక పూజలు నిర్వహిస్తారు. ప్రతి రోజు ఉదయం 8.30 గంటల నుంచి 11.00 గంటల వరకు పుష్కర యాగాలు నిర్వహించబడతాయి. ఉదయం 6.45 గంటల నుంచి 7.35 గంటల వరకు సరస్వతి సవరత్న మాలహారతి కూడా ఏర్పాటు చేయబడుతుంది. ఈ కార్యక్రమాలు భక్తులకీ, సందర్శకులకీ ఆధ్యాత్మిక ఆనందాన్ని ప్రసాదిస్తాయి. పుష్కర స్నానాలను ప్రతి రోజు ప్రాతకాలం ప్రారంభం నుండి ప్రారంభించాలి. 2025 మే 14న రాత్రి 10.35 గంటలకు బృహస్పతి మిథునరాశిలో ప్రవేశిస్తే, పుష్కరకాలం ప్రారంభమవుతుంది. అంతర్వాహినిగా పరిగణించే సరస్వతి నది కాకేశ్వరం వద్ద ప్రవహిస్తుంది, దీనిని అనుసరించి పుష్కర స్నానాలు 15వ తేదీ ఉదయం 5:44 గంటలకు ప్రారంభం అవుతాయి. పుష్కర స్నానాలను ఆచరించడానికి భక్తుల కోసం తాత్కాలిక టెంట్ సీట్లను ఏర్పాటు చేయబడింది. కాకేశ్వరం సరస్వతి పుష్కరాలు ప్రతి 12 సంవత్సరాల తరవాత సంభవిస్తాయి. ఈసారి బృహస్పతి జ్ఞానం, ఆధ్యాత్మికత, ఆధ్యాత్మిక అభివృద్ధి, ఆయన సదీమించిన పుష్కరాలు రాష్ట్రానికి ఎంతో ప్రయోజనకరమైనదిగా భావిస్తున్నారు. ఈ పుష్కరాల ద్వారా రాష్ట్రం తన సంప్రదాయాన్ని ప్రపంచానికి పరిచయం చేయడానికి మరింత అవకాశాన్ని పొందుతుంది.

సుప్రీం కోర్టు ప్రధాన న్యాయమూర్తిగా జస్టిస్ బి.ఆర్. గవాయ్ ప్రమాణస్వీకారం



జస్టిస్ గవాయ్ తో భారత రాష్ట్రపతి ద్రౌపది ముర్ము ప్రమాణస్వీకారం చేయించారు. సుప్రీంకోర్టు ప్రధాన న్యాయమూర్తి జస్టిస్ సంజీవ్ ఖన్నా వదవీ విరమణతో జస్టిస్ బి.ఆర్. గవాయ్ ఆ బాధ్యతలు చేపట్టారు. ఈయన ఆరు నెలలకు పైగా అంటే నవంబర్ 23, 2025 వరకు చీఫ్ జస్టిస్ గా కొనసాగనున్నారు. జస్టిస్ కె.జి. బాలకృష్ణ తర్వాత పెద్దయ్యాల్ కులాల నుండి ప్రధాన న్యాయమూర్తి అయిన రెండవ వ్యక్తి జస్టిస్ బి.ఆర్. గవాయ్. **ఎవరీ జస్టిస్ గవాయ్ :** భారత ప్రధాన న్యాయమూర్తిగా బాధ్యతలు స్వీకరించిన జస్టిస్ బి.ఆర్. గవాయ్ 1960, నవంబర్ 24 లో మహారాష్ట్రలో జన్మించారు. ఆయన స్వస్థలం అమరావతి. ఈయన తండ్రి దివంగత ఆర్. ఎస్. గవాయ్ ప్రముఖ సామాజిక కార్యకర్త. బిహార్, కేరళ రాష్ట్రాలకు గవర్నర్ గా కూడా పనిచేశారు.జస్టిస్ బి.ఆర్. గవాయ్ న్యాయశాస్త్రంపై మక్కువతో లా చదువుకున్నారు. 1985 లో న్యాయవాది రాజా ఎస్. బోంస్లే వద్ద న్యాయ వృత్తిని ప్రారంభించారు. 1987లో బాంబే హైకోర్టులో స్వతంత్రంగా ప్రాక్టీస్ ప్రారంభించారు. రాజ్యాంగ, పరిపాలనా చట్టంపై దృష్టి సారించారు. నవంబర్ 14, 2003న అదనపు న్యాయమూర్తిగా నియమితులయ్యారు. నవంబర్ 12, 2005న శాశ్వత న్యాయమూర్తి అయ్యారు. 15 సంవత్సరాలకు పైగా ముంబై, నాగ్పూర్, ఔరంగాబాద్, వనాజీలలో డెంచెలకు అధ్యక్షత వహించారు. సుప్రీం కోర్టు న్యాయమూర్తిగా పనిచేస్తున్న ఆయనను తదుపరి సిజ్డిబిగా కొలిజియం సిపారసు చేసింది. దీనికి కేంద్ర కేబినెట్, రాష్ట్రపతి ఆమోదం తెలపడంతో ఇవాళ(బుధవారం) అధికారికంగా ఆయన బాధ్యతలు చేపట్టారు.



తిరుపతి ఐబిఐ విస్తరణ . కేంద్ర కేబినెట్ ఆమోదం

న్యూ ఢిల్లీ - కేంద్రం ఎపికి మరో శుభవార్త వినిపించింది.. తిరుపతిలోని ఐబిఐ విస్తరణలను నిర్ణయించింది. ఈ మేరకు నేడు మోడి అధ్యక్షత జరిగిన కేబినెట్ భేటీలో ఆమోద ముద్ర వేసింది.. ఇక ఈ కేబినెట్ లో సెమీ కండక్టర్ పరిశ్రమలను ప్రాత్నించాలని నిర్ణయం తీసుకున్నారు.. అంతే కాకుండా ఉత్తర ప్రదేశ్ లో బేవర్ లో ఆరో సెమీ కండక్టర్ యూనిట్ నిర్మాణానికి నిధులు కేటాయించింది.. దీని వల్ల ప్రత్యక్షంగా రెండు వేల మందికి ఉపాధి లభిస్తున్నదని తెలిపింది.అలాగే డిస్ ప్లే చిప్స్ బెంగళూరు , నోయిదాలో ఏర్పాటుకు కేబినెట్ ఆమోద ముద్ర వేసింది. దీని కోసం నాలుగు వేల కోట్లు కేటాయించింది.. వాటి ద్వారా ప్రతి నెల 3.6 కోట్లు చిప్స్ ఉత్పత్తి చేయాలని లక్ష్యంగా నిర్ణయించారు.

ప్రాజెక్టు ఎలా కట్టకూడదో కాళేశ్వరంను చూసి నేర్చుకోండి

మూడేళ్లలో కుప్పకూలింది.. భూ ప్రపంచంలో కాళేశ్వరం మాత్రమే

హైదరాబాద్ : కట్టిన మూడేళ్లలో కుప్పకూలిన ప్రాజెక్టు భూ ప్రపంచంలో కాళేశ్వరం మాత్రమేనని తెలంగాణ సీఎం రేవంత్ రెడ్డి చెప్పారు. నీళ్ల అవసరమే తెలంగాణను సాధించిందన్న రేవంత్.. గతంలో తెలంగాణ ఉద్యమాన్ని భావోద్వేగంగా మార్చి రాజకీయ ప్రయోజనం పొందారన్నారు. అనేక విషయాలపై ముక్కుమూటిగా మాట్లాడిన రేవంత్ రెడ్డి అనేక విషయాలపై సమగ్రంగా వివరించారు. విపక్ష బీఆర్ఎస్ అధినేత కేసీఆర్ పై తీవ్ర స్థాయిలో విమర్శలు సెలైర్లు వేస్తూ ముప్పేటదాడి చేశారు. అటు ఉద్యోగుల గురించి కూడా సీఎం రేవంత్ కుండబద్దలు కొట్టారు. “ఎవరు చేయాల్సిన పని వారు చేయాలి. నాయకులు చెప్పారని చేస్తే అధికారులు ఊపలు లెక్కపెట్టాల్సి వస్తుంది. అప్పుడి సీఎం హెలికాప్టర్లో వెళుతూ ఎక్కడ ప్రాజెక్టు కట్టాలో చెప్పారట. విజిలెన్స్ NDSA నివేదికల్లో అధికారులను ఉరితీయాలని చెప్పారు.” “ప్రాజెక్టు ఎలా కట్ట కూడదో కాళేశ్వరంను చూసి తెలుసుకోవాలి. ఎలా నిర్మించాలో నాగార్జున సాగర్, శ్రీశైలం ప్రాజెక్టులను చూసి నేర్చుకోవాలి. కొందరు కోర్టులో కేసులు వేసి ఉద్యోగ నియామకాలు అడ్డుకుంటున్నారు. గ్రూప్ వన్ పరీక్షలకు ఏర్పాట్లు అన్ని పూర్తి అయ్యాయి. కానీ కొందరు కోర్టుకు వెళ్లి అడ్డుకున్నారు. నీళ్లు మన నాగరికత.. నీళ్ల కోసమే తెలంగాణ ఉద్యమం పుట్టింది. నీళ్ల కోసం మొదలైన మన ఆకాంక్షనే రాష్ట్రాన్ని సాధించి పెట్టింది. ఇది ఉద్యోగం

కాదు.. ఒక భావోద్వేగం.. ఆ భావోద్వేగానికి మీరే ప్రతినిధులు. భావోద్వేగంతో కాన్సి పార్టీలు రాజకీయ లబ్ధి పొందాయి.” అని సీఎం రేవంత్ అన్నారు. “ రెండు లక్షల కోట్లు ఖర్చుపెట్టినా తెలంగాణలో ఉమ్మడి రాష్ట్రంలో మొదలు పెట్టిన ప్రాజెక్టులు పూర్తి కాలేదు. గతంలో కట్టిన సాగునీటి ప్రాజెక్టులు ఎన్ని ఉపప్రవాలు వచ్చినా ఇప్పటికీ చెక్కు చెదరలేదు. కానీ కాళేశ్వరం మూడేళ్లలోనే కట్టడం, కూలడం రెండూ జరిగిపోయాయి. ఎలా కట్టకూడదో, ఎలా కడితే ప్రజలకు నష్టం జరుగుతుందో అనే దానికి ఉదాహరణ కాళేశ్వరం. మేడిగడ్డ, అన్నారం, సుందిళ్ల ప్రాజెక్టులు కట్టిన చోట కనీసం సాయితో టెన్స్ చేయలేదు. 80 వేల పుస్తకాలు చదివిన వ్యక్తి ఇంజనీరుగా మారి కట్టిన కాళేశ్వరం పరిస్థితి ఇది. త్వరలోనే గ్రూప్స్ ఉద్యోగాల నియామకాలు పూర్తి చేస్తాం” అని సీఎం రేవంత్ అన్నారు. జలసౌధలో కొలువుల పండుగ కార్యక్రమానికి ముఖ్య అతిథిగా ముఖ్యమంత్రి రేవంత్ రెడ్డి హాజరయ్యారు. మంత్రులు ఉత్తమ కుమార్ రెడ్డి, పొన్నం ప్రభాకర్, ప్రభుత్వ ప్రధాన కార్యదర్శి రామకృష్ణారావు, ఉన్నతాధికారులు, హాజరయ్యారు. నీటిపారుదల శాఖలో కొత్తగా నియమితులైన AE, JTO లకు సీఎంకు సందర్భంగా నియామక పత్రాలు అందజేశారు. తెలంగాణ పునర్నిర్మాణంలో భాగస్వాములు కాబోతున్న మీ అందరికీ అభినందనలు. అని సీఎం కొత్త ఉద్యోగులను సాదరంగా ఆహ్వానించారు.

సంపాదకీయం

ప్రభాత సమీచారం
తెలంగాణ తెలుగు దినపత్రిక

ఇందిరా...వాజ్ పేయి...మోడీ...

తేడా ఏమిటి?

ఈ దేశాన్ని ఎందరో ప్రధానులు పాలించారు. ఆధునిక భారతంలో బలమైన ప్రధానులుగా ముగ్గురు మాత్రమే కనిపిస్తారు. వారే శ్రీమతి ఇందిరా గాంధీ, అటల్ బిహారీ వాజ్ పేయ్, నరేంద్ర మోడీ. ఈ ముగ్గురూ అత్యధిక కాలం ఈ దేశాన్ని ఏలిన వారుగా ఉన్నారు. ఇంకా చెప్పాలి అంటే ప్రధానులు గా మూడు సార్లు ప్రమాణం చేసిన వారు కూడా వీరే కావడం విశేషం. వీరికి మరో సారూప్యత సైతం ఉంది. అదే భారత్ పాకిస్థాన్ ల మధ్య యుద్ధం ఈ ముగ్గురు సమయంలో మూడు సార్లు పాక్ యుద్ధానికి వచ్చింది. ఇందులో అతి పెద్ద యుద్ధంగా 1971లో జరిగిన దానిని చెప్పుకోవాలి. ఆనాడు పాకిస్థాన్ చెవులు మూసి బంగ్లాదేశ్ అన్న ఒక కొత్త దేశాన్ని సృష్టించి ఇందిర పాక్ రెక్కలు విరిచేశారు. అలా ఆమె అపర దుర్గామాత గా ప్రపంచంలోనే ఎనలేని ఇమేజ్ ని సొంతం చేసుకున్నారు. ఆ తర్వాత 1999లో కార్గిల్ వార్ వచ్చింది. అప్పుడు బీజేపీ వరప్ల నేత అటల్ బిహారీ వాజ్ పేయ్. ఆయన కూడా పాక్ పీచమణి చారు. దాయాదితో వచ్చిన యుద్ధంలో గెలుపు రుచి దేశానికి చూపించి హీరో ఇమేజ్ ని సాధించారు. సరిగా పాతికేళ్ళ తరువాత భారత్ ఇండియా మధ్య మరో పరిమిత యుద్ధం వచ్చింది. అది కాస్తా పెద్ద యుద్ధంగా మారే చాన్స్ ఉంది. అయినా ప్రస్తుతం ప్రధానిగా ఉన్న నరేంద్ర మోడీ సమయస్ఫూర్తితో కాల్పుల విరమణ ప్రకటించి యుద్ధాన్ని నివారించారు. అయితే ఇక్కడే చాలా మంది వ్యాఖ్యానాలు చేస్తున్నారు. భారత్ కి మంచి చాన్స్ వచ్చింది. ఈ దెబ్బతో ఇందిరా వాజ్ పేయ్ కంటే మిన్నగా మోడీ తన ఇమేజ్ ని పెంచుకోవచ్చు అని చరిత్రలో నిలిచేలా పాక్ కి గట్టి గుణపాఠం చెప్పవచ్చు అని అంతా అంటున్నారు. నెలీజన్న అయితే భారత్ కాల్పుల విరమణకు అంగీకరించడాన్ని ఒకింత అసంతృప్తి వ్యక్తం చేస్తున్నారు. అయితే మోడీ ప్రభుత్వం దూర దృష్టితో అన్నీ ఆలోచించే ఈ విధంగా చేసింది అని అంటున్నారు. యుద్ధం భారత్ లక్ష్యం కాదని ఉగ్ర శిబిరాలని అంతం చేయడమే ఉద్దేశ్యమని చెబుతున్నారు. అందువల్ల భారత్ ఎక్కడ ఆరంభించిందో అక్కడే ముగించింది అని చెబుతున్నారు. కానీ భారత్ కి బంగారం లాంటి అవకాశం అని పాక్ మళ్ళీ లేవకుండా దెబ్బ తీసే చాన్స్ ని మోడీ మిస్ చేసుకున్నారని ఆ విధంగా ఆయన ఇందిరా వాజ్ పేయ్ సరసన ఉండాల్సింది జస్ట్ అలా దూరం అయింది అని అంటున్నారు. అయితే నరేంద్ర మోడీ ప్రభుత్వం ఈ రోజున కాల్పుల విరమణకు అంగీకరించి ఉండవచ్చేమో కానీ ఏదో రోజున పాక్ కి చరిత్రలో నిలిచిపోయే గుణపాఠం చెప్పి తీరుతుందని ఆయన జాతినీ ఉద్దేశించి చేసిన స్పీచ్ తో లోకానికి అర్థం అయింది అని అంటున్నారు. మొత్తం మీద చూస్తే పాక్ విషయంలో కాంగ్రెస్ బీజేపీ ప్రధానమంత్రులు ఎవరైనా పై చేయి సాధించి దాయాదికి తన దారి చూపించారు అని అంటున్నారు. ఇకపోతే పాకిస్థాన్ విషయం తీసుకుంటే ఉగ్రవాదాన్ని అణు బాంబులను మాత్రమే నమ్ముకుంది. ఒక విధంగా నిప్పుల కుంపటి మీద ఆ దేశం కూర్చుని ఉంది. దానికి వేరే వారు వచ్చి అంటించాల్సిన అవసరం లేదని మోడీ ప్రభుత్వం భావిస్తోంది. అందువల్ల పాక్ తాను ఉన్న ప్రమాదకరమైన చోటుని గ్రహించి దానికి తగిన విధంగా వివేచనతో ప్రజల మేలు కోరే చర్యలకు ఉపక్రమిస్తే ఒక దేశంగా మిగిలి ఉంటుందని అంటున్నారు. ఉగ్ర మూకలకు దూరంగా జరిగితే పాక్ కి భవిష్యత్తు అని అంతా అంటున్నారు. అలా కాదని పాక్ తోక జూడిస్తే ఈసారి మోడీ మూడో కన్ను తెరవడం ఖాయం. మరి ఆ అగ్నికీలలో దాయాది మోడీ మనీ అవుతుందా లేక ఇంకేమైనా జరుగుతుందా అంటే అది భవిష్యత్తు దర్శనమే అని అంటున్నారు. ఏది ఏమైనా ఈ దేశం ఇందిరను, వాజ్ పేయ్ ని మోడీని చరిత్ర పుటలలో గుర్తుంచుకుంటుందని అంతా అంటున్న మాట. ఇక పాక్ మోడీ సర్కార్ తో ఎప్పుడైనా పెట్టుకుంటే ఆ రోజుతోనే మూడినట్లే అని అంటున్నారు.

జగ్గారెడ్డి ని విమర్శించే ముందు నోరు అదుపులో పెట్టుకోవాలి

ఈటల రాజేందర్ దివాలా కోరు రాజకీయం చేస్తున్నాడు
బీజేపీది దేశం కోసం ధర్మం కోసం అంటూ ప్రజలను మోసం చేస్తున్నది
మతాల పేరిట రాజకీయం చేస్తున్న బీజేపీ..
సిద్ధిపేట కాంగ్రెస్ పార్టీ నియోజకవర్గ ఇన్చార్జ్ పూజల హరికృష్ణ
పట్టణ అధ్యక్షుడు అత్తు ఇమామ్



సిద్ధిపేట మే 14 (ప్రభాత సమాచారం)

బీజేపీ పార్టీకి చెందిన నాయకులు టిపిసిసి వర్మింగ్ ప్రెసిడెంట్ జగ్గారెడ్డిని కాంగ్రెస్ పార్టీ నాయకులను విమర్శించేముందు నోరు అదుపులో పెట్టుకొని మాట్లాడాలని సిద్ధిపేట కాంగ్రెస్ పార్టీ నియోజకవర్గ ఇన్చార్జ్ పూజల హరికృష్ణ పట్టణ అధ్యక్షుడు అత్తు ఇమామ్ హెచ్చరించారు. సిద్ధిపేటలో కోటిలింగేశ్వర అలయంలో కాంగ్రెస్ పార్టీ నాయకులు డైరెక్టుగా ప్రమాణ స్వీకారం చేశారు. ఈ సందర్భంగా సిద్ధిపేట కాంగ్రెస్ పార్టీ నియోజకవర్గ ఇన్చార్జ్ పూజల హరికృష్ణ పట్టణ అధ్యక్షుడు అత్తు ఇమామ్ మాట్లాడుతూ కాంగ్రెస్ ప్రభుత్వం అధికారంలోకి వచ్చిన తర్వాత ప్రజలకు ఇచ్చిన హామీలు నెరవేరుస్తుంటే బీజేపీ బీఆర్ఎస్ కు మింగుడు పడడం లేదని అన్నారు. అక్కసు ఈర్ష్య పెంచుకొని కాంగ్రెస్ ప్రభుత్వం పై ముఖ్యమంత్రి రేవంత్ రెడ్డి మంత్రుల పైన విమర్శించడమే పనిగా పెట్టుకున్నారు అని అన్నారు. ఈటల రాజేందర్ లేనిపోని వ్యాఖ్యలు చేస్తూ తన స్థాయికి మించి

మాట్లాడుతున్నారు అని అన్నారు. ఈటల రాజేందర్ దివాలా కోరు దిగజూరడు రాజకీయాలు మానుకోవాలి అని అన్నారు. మతం పేరిట బీజేపీ రాజకీయం చేస్తున్నది అని ప్రజలను మోసం చేసేలా దేశం కోసం ధర్మం కోసం అంటూ కల్లబొల్లి మాటలు చెబుతుంది అని అన్నారు. మరోసారి జగ్గారెడ్డిని కానీ ముఖ్యమంత్రి రేవంత్ రెడ్డి మంత్రులను కాంగ్రెస్ పార్టీ నాయకులను విమర్శిస్తే సహించేది లేదు అని అన్నారు. ముఖ్యమంత్రి రేవంత్ రెడ్డి రాష్ట్ర అభివృద్ధి లక్ష్యంగా పనిచేస్తున్నారని అని అన్నారు. బీజేపీ బీఆర్ఎస్ నాయకులు చేస్తున్న కుట్ర పూరిత రాజకీయాలను ప్రజలు గమనిస్తున్నారు అని అన్నారు. తెలంగాణ రాష్ట్రం అభివృద్ధి చెందాలి అంటే రాష్ట్రాన్ని అందించిన కాంగ్రెస్ పార్టీతోనే సాధ్యం అవుతుంది అని అన్నారు. ఈ కార్యక్రమంలో ముద్దం లక్ష్మి, గంప మహేందర్ రావు, దేవులపల్లి యాదగిరి, మార్కెట్ టీమ్ గౌడ్, చెంది శ్రీనివాస్, చెందిరెడ్డి శ్రీనివాసరెడ్డి, రజనీ, నస సలీం, సాయి ప్రతాప్, వంశీ, కవిత తదితరులు పాల్గొన్నారు.

బాదితులను పీరామల్లించిన చెరుకు శ్రీనివాస్ రెడ్డి

అక్టోబర్ పేట భూంపల్లి మే 14(ప్రభాత సమాచారం) అక్టోబర్ పేట భూంపల్లి మండలం పోతరెడ్డి పేట గ్రామానికి చెందిన కాంగ్రెస్ పార్టీ కార్యకర్త బైర్ల శ్రీకాంత్ ఇటీవలే ప్రమాదవశాత్తు రోడ్డు ప్రమాదంలో గాయాలయ్యాయి. అలాగే పోతరెడ్డి పేట గ్రామానికి చెందిన బ్యాగరీ చంద్రప్ప, గోప దేవప్ప లు రోడ్డు ప్రమాదంలో మరణించారు. అదే గ్రామానికి చెందిన పాతూరి రాజీరెడ్డి ఇటీవల మరణించారు. విషయం తెలుసుకున్న దుబ్బాక నియోజకవర్గం కాంగ్రెస్ పార్టీ ఇంచార్జ్ సిహెచ్ శ్రీనివాస్ రెడ్డి వారిని పరామర్శించారు. ఈ కార్యక్రమంలో దుబ్బాక బ్లాక్ కాంగ్రెస్ పార్టీ అధ్యక్షులు వెంకటస్వామి గౌడ్, జిల్లా కార్యదర్శి ఏలూరు కమలాకర్, తదితరులు పాల్గొన్నారు.



అపసవ్య దిశలో ఆపద వైపు..

సుల్తానాబాద్: సుల్తానాబాద్ మండలంలో దాదాపు 18 కిలోమీటర్ల మేర విస్తరించిన రాజీవ్ రహదారిపై నిత్యం ఏదో చోట ప్రమాదం జరుగుతోంది. రహదారి వక్రనే ఎలాంటి సూచికలు లేకుండా వాహనాలను నిలిపి ఉంచడం, అతి వేగం, అపసవ్య దిశలో ప్రయాణం ప్రమాదాలకు కారణమవుతున్నాయి. రాత్రి పూట అపసవ్య దిశలో వచ్చే వాహనాలను డ్రైవర్లు గుర్తించకపోవడంతో వాహనాలు ఢీకొంటున్నాయి. ఈ ఏడాది జనవరి నుంచి ఏప్రిల్ వరకు దాదాపు 20 ప్రమాదాలు జరిగాయి. అపసవ్య దిశలో ప్రయాణించకుండా వాహనదారులను కట్టడి చేయడానికి పోలీసులు నిఘా తీవ్రతరం చేయాలని స్థానికులు కోరుతున్నారు.

ఎక్కడెక్కడ..
సుల్తానాబాద్ పట్టణంలోని శాస్త్రీనగర్ వద్ద ఎస్బీఐ శాఖకు వచ్చి తిరిగి వెళ్లే వాహనదారులు. శాస్త్రీనగర్ హనుమాన్ ఆలయం నుంచి పూసాలకు వెళ్లే వారు. కాటపల్లి వద్ద బియ్యం మిల్లులు, ధర్మకాంటల వద్దకు వెళ్లే ధాన్యం లారీలు. కోమండవల్లి నుంచి వచ్చే వాహనదారులు కాటపల్లి వైపు రాంగ్ రూట్లో వస్తూ ప్రమాదాల బారిన పడుతున్నారు. కాటపల్లి నుంచి గ్రామ చెరువు వైపునకు వెళ్లే వాహనదారులు. సుగ్గాంపల్లి వద్ద చిన్నబొంకూర్, మియాపూర్ల నుంచి పెద్దపల్లికి వైపునకు వెళ్లే వాహనదారులు. నిఘా పెంచి కట్టడి చేస్తాం



సిబ్బందితో పెట్రోలింగ్ నిర్వహించి అపసవ్య దిశలో ప్రయాణించే వాహనదారులకు గుర్తిస్తూ జరిమానాలు విధిస్తున్నాం. రాంగ్ రూట్ డ్రైవింగ్తో జరిగే పరిణామాలపై వాహనదారులకు ఎప్పటికప్పుడు అవగాహన కల్పిస్తున్నాం. నిఘా పెంచి కట్టడి చేస్తాం. శ్రావణ్ కుమార్, సుల్తానాబాద్ ఎస్సై

పేరు.. తారుమారు

కరీంనగర్ : రాష్ట్రంలోనే రెండో పెద్ద బస్టాండ్ గా కరీంనగర్ కు పేరు ఉంది. ఇక్కడ ప్రయాణికుల అవసరాలను వ్యాపారులు సామ్యు చేసుకుంటున్నారు. అసలే వేసవికాలం.. ఆ పై దాహం ఎక్కువగా ఉంటుంది. చాలామంది నీళ్ల సీసాలను కొనుగోలు చేస్తుంటారు. దీనిని ఆసరాగా చేసుకొని నకిలీ నీళ్ల సీసాల దండాను యధేచ్ఛగా సాగిస్తున్నారు. ఎక్కడా లభించని ట్రాండ్లు కరీంనగర్ బస్టాండ్లో ఉన్న స్టాళ్లలో కనిపిస్తున్నాయి. అందులో ఏవి నకిలీవో? స్వచ్ఛమైనవో తెలియని పరిస్థితి. కొందరు వ్యాపారులు ఎమ్మార్సీ కంటే అధిక ధరలకు విక్రయిస్తూ ప్రయాణికుల జేబులకు చిల్లులు చేస్తున్నారు. ఖాళీ సీసాల్లో నీటిని నింపి వలు రకాల ట్రాండ్ల పేరుతో విక్రయిస్తున్నారనే ఆరోపణలున్నాయి.

ఎమ్మార్సీ కంటే అధికంగా..
కరీంనగర్ బస్టాండ్లో 45 షాలోపాలు ఉండగా నిత్యం 1500కు పైగా సర్వీసులు, వీటి ద్వారా సుమారు 80 వేలకు పైగా ప్రయాణికులు రాకపోకలు సాగిస్తుంటారు. ఎండలు మండిపోతుండటంతో దాహపీరి తీర్చుకోవడానికి చాలా మంది నీళ్ల సీసాలను కొనుగోలు చేస్తుంటారు. ఇక్కడే కొందరు వ్యాపారులు ఎమ్మార్సీ కంటే అదనంగా వసూలు చేస్తున్నారని ప్రయాణికులు వాపోతున్నారు. మామూలుగా నీళ్ల సీసా బయట కొంటే రూ.20 ఉంటుంది. ఇక్కడ మాత్రం రూ.30 వసూలు

చేస్తున్నారు. అదేమిటని ప్రశ్నిస్తే కూలింగ్ చేసినందుకు అని చెబుతున్నారని పేర్కొన్నారు. కొన్ని కంపెనీల సీసాలపై రూ.30 అని ఉండటం విశేషం. ఎమ్మార్సీ అంతే ఉందని.. అదే ధర తీసుకుంటున్నామని కొందరు వ్యాపారులు చెబుతున్నారు. ఇటీవల ఓ ప్రయాణికురాలు బస్టాండ్లోని ఓ స్టాల్ కు వెళ్లి నీళ్ల సీసా కొంటే.. వాడకంలో లేని కంపెనీని ఇచ్చారు. అది వద్దని ప్రముఖ కంపెనీని కావాలని అడిగితే.. ఆ స్టాల్ నిర్వాహకుడు ఓ అక్షరం తేడాతో ఉన్న సీసా ఇచ్చాడు. ఇదేమిటని ప్రశ్నిస్తే అదే ఉందని సమాధానం ఇచ్చారు. ఒకటి అడిగితే మరోటి ఇవ్వడంతో ఎవరికి ఫిర్యాదు చేయాలో తెలియకు వీడియో రూపంలో సామాజిక మాధ్యమాల్లో పంచుకోగా అది వైరల్ అయింది.

నాణ్యమైనవా.. నాసిరకమా?
చాలా మంది స్టాళ్ల నిర్వాహకులు టెండరు సమయంలో ఒప్పుందం చేసుకున్న వాటిని కాకుండా ఇతరత్రా వాటిని కూడా విక్రయిస్తున్నారు. అలాగే నాసిరకం తినుబండారాలు, వస్తువులు విక్రయిస్తున్నట్లు ప్రయాణికులు ఆరోపిస్తున్నారు. నీళ్ల సీసాల్లో చేర్చేరు ధరలు ముద్రించి ఉంటున్నాయి. అధికారులు తనిఖీ చేసినా తాము ఎమ్మార్సీకే అమ్ముతున్నామని వ్యాపారులు చెబుతున్నారు. ఐఎస్ఐ, ఎమ్మార్సీని మాత్రమే అధికారులు చూస్తున్నారు. అవి నాణ్యమైనవా?, నాసిరకమా చూడటంలేదు. అది తమ పరిధి కాదని చెబుతున్నారు. ఆహార విభాగం తనిఖీ వారు ఇటు వైపు చూసిన దాఖలాలు లేవు.

సీఎం రిలీఫ్ ఫండ్ నిరుపేదలకు వరంలాంటిది:చెరుకు శ్రీనివాస్ రెడ్డి



తొగుట మే 14(ప్రభాత సమాచారం)

సీఎం సహాయనిధి నిరుపేదలకు వరం లాగా ఉపయోగపడుతుందని కాంగ్రెస్ పార్టీ దుబ్బాక నియోజకవర్గం ఇంచార్జ్ చెరుకు శ్రీనివాస్ రెడ్డి అన్నారు. తొగుట మండలం కాంగ్రెస్ పార్టీ అధ్యక్షుడు అక్కిం స్వామికి యజ్ఞమంత్రి సహాయనిధి ద్వారా మంజూరైన రూ 27,500 చెక్కును లబ్ధిదారునికి అందజేసారు. ఈ సందర్భంగా ఆయన మాట్లాడుతూ మైవేటు ఆసుపత్రిలో చికిత్స చేయించుకున్న ప్రతి ఒక్కరు సీఎం సహాయ నిధి నుంచి లబ్ధి పొందవచ్చని నూచించారు. కార్యక్రమంలో దుబ్బాక నియోజకవర్గం కాంగ్రెస్ పార్టీ కో-ఆర్డినేటర్ చెరుకు విజయ్ రెడ్డి (అమర్), తాజా మాజీ ఎంపీపీ గాంధారి నరేందర్ రెడ్డి, కాంగ్రెస్ పార్టీ సీనియర్ నాయకులు కూచ మహిపాల్ రెడ్డి, భూస్ నిరంజన్ రెడ్డి, ఎన్నం భూపాల్ రెడ్డి, తాండ్ర విజయపాల్ రెడ్డి పాల్గొన్నారు.

సీఎం రిలీఫ్ ఫండ్ చెక్కులను పంపిణీ చేసిన చెరుకు శ్రీనివాస్ రెడ్డి



దుబ్బాక మే 14(ప్రభాత సమాచారం)

దుబ్బాక, అక్టోబర్ పేట భూంపల్లి, మిరుదొడ్డి మండలాలకు చెందిన 68 మంది లబ్ధిదారులకు 24 లక్షల 7 వేల 382 రూపాయిల విలువ చేసే చెక్కులను దుబ్బాక నియోజకవర్గ ఇంచార్జ్ చెరుకు శ్రీనివాస్ రెడ్డి అందజేశారు. ఈ సందర్భంగా మాట్లాడుతూ... పేదలకు సీఎం రిలీఫ్ ఫండ్ చెక్కులు పంపిణీ చేయడం చాలా సంతోషంగా ఉందని, ఈ సందర్భంగా ముఖ్యమంత్రికి కృతజ్ఞతలు తెలియజేశారు. తెలంగాణ ప్రభుత్వం పేదల ప్రభుత్వమని, లక్షల మందికి ముఖ్యమంత్రి రేవంత్ రెడ్డి అందగా నిలుస్తున్నారని కొనియాడారు. ఈ కార్యక్రమంలో దుబ్బాక, అక్టోబర్ పేట భూంపల్లి, మిరుదొడ్డి మండలాల నాయకులు, కార్యకర్తలు, తదితరులు పాల్గొన్నారు.

పెద్దమ్మ దయతో సుభిక్షంగా ఉండాలి

దుబ్బాక ఎమ్మెల్యే కొత్త ప్రభాకర్ రెడ్డి



తొగుట మే 14(ప్రభాత సమాచారం)

పెద్దమ్మ చల్లటి చూపుతో సకాలంలో వర్షాలు కురిసి, పొడిపంటలతో ప్రజలంతా సుభిక్షంగా ఉండాలని దుబ్బాక ఎమ్మెల్యే కొత్త ప్రభాకర్ రెడ్డి అమ్మవారిని వేడుకున్నారు. తొగుట మండలంలోని లింగంపేటలో జరుగుతున్న పెద్దమ్మ ఉత్సవాల్లో భాగంగా జరిగిన పెద్దమ్మ - పెద్దిరాజుల కళ్యాణోత్సవం లో ఎమ్మెల్యే పాల్గొని ప్రత్యేక పూజలు నిర్వహించారు. అనంతరం ఎమ్మెల్యే సు ముదిరాజ్ సంతఘం ఆధ్వర్యం లో ఘనంగా సన్మానించారు. ఈ కార్యక్రమంలో టిఆర్ఎస్ నాయకులు, కార్యకర్తలు, గ్రామస్థులు పాల్గొన్నారు.

వృద్ధుల కుటుంబాలకు ఆర్థిక సహాయం అందజేసిన గాడి పిల్ల రఘువీర్ధన్ రెడ్డి....



అక్టోబర్ పేట భూంపల్లి మే 14(ప్రభాత సమాచారం):
అక్టోబర్ పేట భూంపల్లి మండలం పరిధిలోని పోతపేట పేట గ్రామంలో రెండు రోజుల క్రితం రోడ్డు ప్రమాదంలో మృతి చెందిన ఉపాధి హామీ కులీలు బ్యాగరీ చంద్రప్ప, గోప దేవప్ప కుటుంబాలను పరామర్శించిన రాష్ట్ర కాంగ్రెస్ పార్టీ నాయకులు గాడిపల్లి పౌండ్లెస్ చైర్మన్ గాడిపల్లి రఘువీర్ధన్ రెడ్డి ఇరువురికి 5 వేల చొప్పున ఆర్థిక సాయం అందించారు. బాధిత కుటుంబాలకు ప్రగడ సానుభూతి బాధిత కుటుంబాలకు ప్రభుత్వం నుంచి వచ్చే ఆర్థిక సహాయాన్ని అందేలాగా తమ వంతు కృషి చేస్తామని తెలిపారు. వీరి వెంట కాంగ్రెస్ సీనియర్ నాయకులు గజ బింకర్ అశోక్, అందే రాజీరెడ్డి, గోపరి యాదగిరి, బండారి బాబా గౌడ్, ఎలకపల్లి రాములు, వేల్పుల రాజ్యం, రాష్ట్ర కిసాన్ కాంగ్రెస్ కు కన్వీనర్ నాయని నరసింహారెడ్డి, జ్యాలన్ నరేష్ సామల సంతోష్, వాసవి మల్లేశం తదితరులు ఉన్నారు.

స్మార్ట్ చెక్-42

జగిత్యాల : చిన్నారుల్లో లోపాలను గుర్తించి వాటిని సరిదిద్దేందుకు రాష్ట్ర ప్రభుత్వం నడుం బిగించింది. మొదట్లోనే లోపాలను గుర్తించి ఉత్తమ భవిష్యత్తు అందించేలా సన్మాహాలు చేస్తోంది. ఎన్ఐఈపీఐడీ(నేషనల్ ఇన్స్టిట్యూట్ ఫర్ ది ఎంపవర్మెంట్ ఆఫ్ పర్సన్స్ విత్ ఇంబెల్మెంట్స్ డిసెబిలిటీస్) పేరిట స్మార్ట్ చెక్-42 సర్వే ప్రారంభించింది. ప్రతి జిల్లాలో మహిళా, శిశు సంక్షేమశాఖ ఆధ్వర్యంలో అంగన్వాడీ కేంద్రాల వారీగా అయిదేళ్లలోపు చిన్నారులపై చేపట్టిన సర్వే నెలొఖరులోగా పూర్తి కానుంది. సర్వే పూర్తయ్యాక ఫలితాల ఆధారంగా గుర్తించిన లోపాలకు అవసరమైన చికిత్స అందించి సవరించేలా రాష్ట్ర ప్రభుత్వం తదుపరి చర్యలు తీసుకోనుంది.

8 విభాగాలు.. 42 ప్రశ్నలు..

ప్రతి అంగన్వాడీ కేంద్రం పరిధిలో 5 ఏళ్లలోపు పిల్లలందరిని సర్వే చేయాల్సి ఉంటుంది. స్మార్ట్ చెక్-42 సర్వేలో మొత్తం 42 ప్రశ్నలు ఉండగా, 8 విభాగాలుగా సర్వే ఫార్మాట్ను రూపొందించారు. ఇందులో



పుట్టిన వెంటనే 2 నెలలలోపు, 3 నుంచి 5 నెలల లోపు, 6 నుంచి 11 నెలల, 12 నుంచి 23, 24 నుంచి 35, 36 నుంచి 47, 48 నుంచి 59 నెలల వరకు ఇలా మొత్తం 8 విభాగాల్లో ఒక్కో దానిలో భిన్నమైన ప్రశ్నలు చేర్చారు. చిన్నారి పుట్టిన వెంటనే ఏదైనా?, తల్లిదండ్రులు, సంరక్షకుల స్వరానికి స్పందిస్తున్నాడా? పాలు తాగడంలో ఇబ్బందులు ఇలా ఒక్కో విభాగంలో ఆయా వయసులో ఎదురయ్యే లోపాలను గుర్తించే విధంగా ప్రశ్నాపత్రీ రూపొందించారు. ఈ మేరకు అంగన్వాడీ కేంద్రాల ఉపాధ్యాయినులు తమ చరవాణీలోని యాస్ లో ఎస్ లేదా ఓ, ఇతర వివరాలుంటే వాటిని నమోదు చేస్తున్నారు. ప్రతి చిన్నారికి సంబంధించిన సర్వే వివరాలు న్యూట్రీషనల్ హెల్త్ ట్రాకింగ్ సిస్టమ్ సర్వర్లో నిక్షిప్తం అవుతాయి. సర్వే ఫలితాల ఆధారంగా ఏమైనా లోపాలుంటే, అవసరమైన చికిత్స తదితర చర్యలు తీసుకోనున్నారు.

అయిదేళ్లలోపు చిన్నారులు 64,329

జిల్లాలో మొత్తం 1065 అంగన్వాడీ కేంద్రాలు ఉండగా, వీటి పరిధిలో 5 ఏళ్లలోపు 64,329 మంది చిన్నారులు ఉన్నారు. ప్రభుత్వం నిర్దేశించిన మేరకు నెల రోజుల్లో సర్వే పూర్తి చేయాలి ఉంది. స్మార్ట్ చెక్-42 సర్వే ప్రారంభించి పది రోజులు కావస్తుండగా ఇప్పటి వరకు 31,936 మంది చిన్నారుల సర్వే పూర్తయింది.

నెల రోజుల్లో పూర్తి

చిన్నారుల విషయంలో అప్రమత్తంగా వ్యవహరించి లోపాలను సవరించేందుకు స్మార్ట్ చెక్ సర్వే ప్రారంభించి పది రోజులు అయింది. అంగన్వాడీ కేంద్రాల వారీగా ఉపాధ్యాయినులు చేపట్టిన సర్వే ఇప్పటికే సగం వరకు పూర్తయింది. ఉపాధ్యాయినులు సర్వేలోని ప్రశ్నలను సునిశితంగా ఆకలింపు చేసుకొని సమాధానాలను నమోదు చేస్తేనే చిన్నారులకు న్యాయం జరుగుతుంది. నెల రోజుల్లో సర్వే పూర్తి చేసేందుకు అన్ని చర్యలు తీసుకుంటున్నాం.డాక్టర్ బి.నరేశ్కుమార్, జిల్లా సంక్షేమాధికారి

ఖరీఫ్ ప్రణాళిక ఖరారు

వికారాబాద్: ఖరీఫ్ సాగు సీజన్కు సంబంధించిన పంటల సాగు ప్రణాళిక ఖరారైంది. ఇందుకు సంబంధించిన నివేదికను జిల్లా వ్యవసాయాధికారులు రూపొందించి ప్రభుత్వానికి పంపించారు. అధికారుల అంచనా ప్రకారం జిల్లా వ్యాప్తంగా 5.95 లక్షల ఎకరాల్లో వివిధ రకాల పంటలు సాగయ్యే అవకాశం ఉంది. లక్ష క్వింటాళ్లలో విత్తనాలు, 95 వేల మెట్రిక్ టన్నుల ఎరువుల కోసం కార్యాచరణ రూపొందించారు. అయితే విత్తనాలకు ప్రభుత్వం రాయితీ ఇవ్వకపోవడంతో ప్రైవేటు దుకాణాల్లోనే కొనుగోలు చేయాల్సిన పరిస్థితి నెలకొంటుంది.

పత్తి వైపే మొగ్గు..

వానాకాలం సీజన్లో అత్యధికంగా పత్తి పంట వైపే రైతులు మొగ్గు చూపుతున్నారు. క్వింటాలు ప్రభుత్వ మద్దతు ధర రూ.7,521 ఉండటం, బహిరంగ విపణిలో ధర రూ.8 వేల వరకు పలకడమే ఇందుకు కారణం.గతేడాది 2.45 లక్షల ఎకరాల్లో పత్తి పంట చేయగా ఎకరాకు సగటున 6 క్వింటాళ్ల దిగుబడి మాత్రమే వచ్చింది. అయినా క్వింటాలుకు గరిష్ఠంగా రూ.7,500 అమ్ముటపోయింది. పత్తికి బదులు ఇతర పంటలు సాగు చేసిన రైతులు నష్టాలు ఎదుర్కొన్నారు.

మొక్కజొన్నకు డిమాండ్

బహిరంగ విపణిలో మొక్కజొన్నకు డిమాండు ఉండటంతో జిల్లాలో 80 వేల ఎకరాల్లో సాగు చేయనున్నారు అంచనా. ప్రభుత్వ మద్దతు ధర రూ.2,225 కాగా బహిరంగ విపణిలో రూ.2,300 నుంచి రూ.2350 వరకు పలుకుతోంది. గత సీజన్లో కేవలం 75 వేల ఎకరాలకే పరిమితం కాగా ఈ సారి మరో 5 వేల ఎకరాలు పెరగ నుంది.

వరి సాగు తగ్గేలా..

జిల్లాలో వరి పంట సాగును 1.1 లక్షల ఎకరాలకే పరిమితం చేసేలా అధికారులు చర్యలు తీసుకుంటున్నారు. గత సీజన్లో 1.2 లక్షల ఎకరాల్లో సాగింది. ధాన్యానికి మద్దతు ధర క్వింటాలుకు రూ.2,320 ఉండటం, సన్నాలకు రూ.500 ఖోసన్ ఇస్తుండటంతో వరి సాగు విస్తీర్ణం పెరిగే అవకాశం ఉంది. అయినా ప్రత్యామ్నాయ పంటల వైపుగా రైతులను మళ్లించే దిశగా అధికారులు కసరత్తు చేస్తున్నారు.

1.4 లక్షల ఎకరాల్లో కంది..

1.4 లక్షల ఎకరాల్లో కంది సాగు కానుందని అంచనా వేశారు. గత సీజన్ కంటే 5 వేల ఎకరాల విస్తీర్ణం పెంచేలా అధికారులు రైతులను సన్నద్ధం చేస్తున్నారు. ప్రభుత్వం మద్దతు ధర క్వింటాలుకు రూ.7,550 ప్రకటించగా, బహిరంగ విపణిలో మద్దతు రూ.8 వేల వరకు పలుకుతోంది. పైగా అంతర పంటగా అవరాలు(పెసర), మినుము, మొక్కజొన్న చేసుకునే అవకాశం ఉండటంతో రైతులు ఆసక్తి కనబరుస్తున్నారు.

కొరత లేకుండా చర్యలు

మోహన్గిరిజిల్లా, జిల్లా వ్యవసాయాధికారి.ఈసారి పత్తి, కంది పంటలు అధిక విస్తీర్ణంలో సాగయ్యే అవకాశం ఉంది. ఇందుకు అనుగుణంగా విత్తనాలు, ఎరువుల కొరత లేకుండా చర్యలు తీసుకుంటాం. క్షష్టర వారీగా ప్రదర్శన క్షేత్రాలు ఏర్పాటు చేస్తున్నాం.

కడసారి వీడ్కోలుకూ కన్నీటి కప్పాలే



కరీంనగర్ : జిల్లా కేంద్రంలోని నగరపాలక సంస్థ పరిధిలో శృతాన వాటికల్లో కనీస వసతులు కరవయ్యాయి. కడసారి వీడ్ోలు పలుకుదామని వచ్చిన వారికి నీటి సీటి కప్పాలు ఎదురవుతున్నాయి. పెరుగుతున్న జనాభాకు తగినట్లుగా వాటిని అభివృద్ధి చేయడంలేదు. ఉన్న వాటిలో ఆధునిక సౌకర్యాలు కల్పించేందుకు అంచనాలు, ప్రతిపాదనలకు తగ్గట్లు లేకపోవడం.. అసంపూర్తి పనులతో ఇబ్బందులు ఎదురవుతున్నాయి. తుది దశలో నిలిచిపోయిన పనులు పూర్తి చేయకపోవడంతో ఇబ్బందులు పడుతున్నారు.

పూర్తయ్యేవచ్చు?

శృతానవాటికల్లో అభివృద్ధి పనులు పూర్తి చేసినట్లే చేసి తుది దశలో ఆపేశారు. నిధుల కొరత, బిల్లుల చెల్లింపులో ఏర్పడిన జాప్యంతో గుత్తేదారులు ఆ వైపు కన్నెత్తి చూడకపోగా, అధికారులు సైతం పట్టనట్లుగా ఉంటున్నారు. ప్రధానగంగా కారా?నగడ్డ, కిసాన్నగర్ బీట్ మార్కెట్లో ఉన్న విద్యుత్తు సరఫరా లేకపోవడంతో చీకటిగా ఉ

ంటుంది. స్తంభాలు ఉన్నా.. వీటికి నియంత్రిత దగ్గర నుంచి కనెక్షన్ తీసుకోవడంలేదు. గతంలో ఉన్న కనెక్షన్ తొలగించారు. నీళ్ల వసతి అసలే లేదు. స్నానాల గడ%రిల్లలకు తాళాలు ఉంటున్నాయి. జోర్వెల్ ఉన్నా పని చేయడంలేదు. ఆదర్శనగర్లో జోరింగ్ ఉంది. మీటర్ లేకపోవడంతో అయిదేళ్లుగా శృతానవాటికకు వచ్చే వారు ఇబ్బందులు పడుతున్నారు. సవారన్ వీధిలో ఉన్న వైకుంఠధామం పరిస్థితి అలాగే ఉంది. సమాధుల్లో వీధిదిపాలు వెలగడంలేదు.

నిధులు కేటాయించినా పనులేవీ?

నగరవ్యాప్తంగా 22 వైకుంఠధామాలు ఉండగా వీటికి పలు రకాల నిధులు కేటాయించారు. ఇందులో 13 చోట్ల అభివృద్ధికి అయిదేళ్ల కిందట సీఎంపి, పట్టణ ప్రగతి, సాధారణ, సీడీపీ, ఎస్సీ సబ్ప్లాన్, ఆర్థిక సంఘం కింద రూ.12.37 కోట్లు కేటాయించారు. వీటితోపాటు మున్సిం, సిక్కు, క్రిస్టియన్ మైనార్టీల శృతాన వాటికలకు తగిన ప్రాధాన్యం ఇచ్చారు. నిధులు కేటాయించినా ఆ పనులు మాత్రం ఇప్పటికీ పూర్తి కాలేదు. అలకాపురి, మార్పందేయనగర్, మానేరు వాగులో కొంతమేర బాగున్నా మిగతా వాటిల్లో నిర్లక్ష్యం కనిపిస్తోంది.

ట్యాంకర్లే దిక్కు

హిందూ సంప్రదాయం ప్రకారం దహన సంస్కారాలు పూర్తయిన తర్వాత స్నానాలు చేయాలి ఉంటుంది. స్నానాల గదులు ఉన్నా వినియోగంలోకి తీసుకురావడంలేదు. అందులో నీటివసతి, వీధిదిపాలు లేకపోవడం, మరుగుదొడ్లు అపరిశుభ్రంగా ఉండటంతో అత్యవసర సమయాల్లో ప్రజలు ట్యాంకర్ల దగ్గర నిలబడి స్నానాలు చేసే పరిస్థితి ఏర్పడింది. ఇప్పటికైనా నగర పాలక అధికారులు స్పందించి కనీస సౌకర్యాలు కల్పించేలా చొరవ చూపాలని నగరవాసులు కోరుతున్నారు.

‘దారి’కొస్తాయా?



సిరిసిల్ల: రాష్ట్ర ప్రభుత్వం చొరవ.. కేంద్రం సానుకూల దృక్పథంతో రాష్ట్ర రహదారులను జాతీయ రహదారుల ప్రకటించి ఎనిమిదేళ్లవుతోంది. సిరిసిల్ల, కామారెడ్డి (ఎన్హెచ్-161). సిరిసిల్ల, సిద్దిపేట (ఎన్హెచ్ 365-బి) నంబర్లు కేటాయించారు. దాని తర్వాత ఒక్కో అడుగు ముందుకు వడలేదు. సిరిసిల్ల, సిద్దిపేట రహదారిని కోర్టు వరకు పొడిగించడం.. సిరిసిల్ల, పిట్లం జాతీయ రహదారుల హెూడా కల్పించాలని కోరుతూ కేంద్ర హోంశాఖ సహాయ మంత్రి బండి నంజయ్ ఇటీవల లేఖ రాశారు. ఈ రెండు జాతీయ రహదారులుగా మారితే జిల్లా పారిశ్రామికంగా, ఆధ్యాత్మికంగా అభివృద్ధికి మరింత అవకాశం ఉంది.

పెరిగిన వాహనాల రద్దీ

కరీంనగర్, సిరిసిల్ల, కామారెడ్డి, ఎల్లారెడ్డి, పిట్లం వరకు 149 కిలోమీటర్ల రహదారి ఉంది. కరీంనగర్ సర్కిల్ పరిధిలో 73 కిలోమీటర్ల మేర రహదారి ఉంది. ఈ పనులకు సంబంధించి సర్వే పూర్తయింది. డిజీఆర్ తయారీకి రూ.3.63 కోట్లు కేటాయించారు. సర్వే పత్రాలు 2018లో దిల్లీలోని మినిస్ట్రీ ఆఫ్ రోడ్ ట్రాన్స్పోర్టు, హైవే శాఖ (ఎంవోఆర్డీహెచ్-మార్ట్) పరిశీలనకు పంపారు. దాని తర్వాత నుంచి ఎలాంటి కదలికలేదు. రాష్ట్ర ప్రభుత్వం రూ.80 కోట్లతో కరీంనగర్-సిరిసిల్ల మార్గంలో నాలుగు వరుసల రహదారిగా విస్తరించింది. ఇటు సిరిసిల్లలో రూ.100 కోట్లతో సిరిసిల్ల-కామారెడ్డి రెండో బైపాస్ను నిర్మించింది. జాతీయ రహదారి హెూడా లభించినా ఈ మార్గంలో ప్రధాన ఇబ్బందుల్లేవు. జిల్లా కేంద్రం నుంచి సిద్దిపేట, జనగామ,

సూర్యాపేటలను కలిపే రహదారి పొడవు 182 కి.మీ. సిద్దిపేట జిల్లా పరిధి దుద్దెడ నుంచి సూర్యాపేట వరకు డిజీఆర్ పూర్తయింది. దీనికి వేములవాడ-కోరుట్లకు 35 కి.మీ.పొడిగించాలని కోరారు. సిద్దిపేట డివిజన్ నుంచి సర్వే జరుగుతోంది. మార్పులు, చేర్పుల తర్వాత డిజీఆర్ రూపొందించే అవకాశం ఉంటుంది. కరీంనగర్-సిరిసిల్ల మార్గంలో వాహనాల రద్దీ పెరిగింది. ఈ మార్గంలో ప్యాసింజర్ కోర్ యూనిట్ (పీసీయూ) 30 వేలు ఉంది. సిరిసిల్ల-కామారెడ్డి మార్గంలో 15 వేలు, సిరిసిల్ల-సిద్దిపేట మార్గంలో 15 వేలు ఉంది. పది వేలలోపు పీసీయూ ఉంటే నాలుగు వరసల జాతీయ రహదారి, పదివేలు దాటితే ఆరు వరసలతో ఎన్హెచ్ఎఐ పరిధిలోకి వెళ్తుంది. ఎన్హెచ్ఎఐ పరిధిలోకి వెళ్లినా ఆయా పనుల్లో ఏళ్లుగా కాలయాపన జరుగుతోంది.

ఆధ్యాత్మిక కారిడార్

రాష్ట్ర ప్రభుత్వం ప్రసిద్ధ పుణ్యక్షేత్రాలను కలుపుతూ ప్రత్యేక ఆధ్యాత్మిక, పర్యాటక కారిడార్ అభివృద్ధి చేయాలనే ప్రతిపాదన చేసింది. దీనికి కేంద్ర ప్రభుత్వ సాయం తోడైతేనే ఇది పూర్తిస్థాయిలో అమలు జరుగుతుంది. దీనిలో వ్రధానంగా కొమురచెల్లి, వేములవాడ, కొండగట్టు పుణ్యక్షేత్రాలను కలుపుతూ ప్రత్యేక కారిడార్ ఏర్పాటు చేయాలన్న ప్రతిపాదన ఉంది. జిల్లాలో జాతీయ రహదారుల నిర్మాణం జరిగితే రాష్ట్రం నలుమూలల నుంచి వచ్చే వారు ఈ మూడు ప్రసిద్ధ ఆలయాలతోపాటు బాసర సరస్వతీ, ధర్మపురి లక్ష్మీనర్సింహస్వామి క్షేత్రాలకు వెళ్డం సుసంభం అవుతుంది.

షరామామూలు.. ఫిర్యాదులొస్తే చర్యలు

పెద్దపల్లి: అనుమతించిన దాని కంటే అధిక పరిమాణంలో మట్టి తరలించడంపై ఫిర్యాదులు రావడంతో పంట పొలాల్లో నిల్వ చేసిన అక్రమార్కులు.. ఆ మట్టిని తాజాగా బట్టీలకు తరలించడం జిల్లాకేంద్రంలో చర్యనీయాంశంగా మారింది. మైనింగ్ అధికారులు కొందరికి అనుకూలంగా, మరికొందరికి ప్రతికూలంగా వ్యవహరిస్తుండటంతోనే దండా యథేచ్ఛగా సాగుతోందన్న ఆరోపణలున్నాయి. పెద్దపల్లి మండలం రాఘవాపూర్ శివారులో 2023లో ఇటుక బట్టీల్లో విజిలెన్స్ అధికారులు తనిఖీ చేస్తూన్న భయంతో యజమానులు పంట పొలాల్లో భారీ మొత్తంలో మట్టిని నిల్వ చేశారు. రాఘవాపూర్ సమీపంలోనూ లక్ష మెట్రిక్ టన్నుల వరకు ఉంచారు. అలా నిల్వ చేసిన మట్టిని వారం రోజులుగా బట్టీలకు తరలిస్తున్నారు. దీనిపై గ్రామస్థులు మైనింగ్ అధికారులకు ఫిర్యాదు చేసినప్పటికీ పట్టించుకోవడం లేదనే ఆరోపణలున్నాయి.

నిద్ర మత్తులో గనుల శాఖ

జిల్లాలో మట్టి రవాణాలో పాటు, ఇసుక అక్రమ తరలింపుపై భూగర్భ గనుల శాఖ అధికారులు అది నుంచీ తప్పించుకునే మార్గాలనే అన్వేషిస్తున్నారన్న ఆరోపణలున్నాయి. ఫిర్యాదులు చేయడం, కోర్టులను ఆశ్రయిస్తేనే సమస్యలు పరిష్కారమవుతున్నాయి. గతంలో మానేరు నుంచి ఇసుక రవాణాపై గ్రీన్ ట్రైబ్యూనల్ ఆదేశాలు వచ్చేవరకు మైనింగ్ అధికారులు స్పందించలేదు. చెరువుల మట్టి తవ్వకాలపైనా నీటిపారుదల శాఖపైనే భారం వేస్తున్నారు. గుర్తించిన చెరువులెన్ని? ఎంత లోతు నుంచి మట్టి తీస్తున్నారు? అనుమతించిన పరిమాణం ఎంత? ఎంత తరలిస్తున్నారు? వంటి కనీస అంశాలపైనా తనిఖీలు చేయకుండానే ఫిర్యాదులను పక్కన పెట్టడం పరిపాటిగా మారింది. ఉన్నతాధికారులు జోక్యం చేసుకుంటే తప్ప జిల్లా అధికారుల్లో మార్పు వచ్చే పరిస్థితి కనిపించడం లేదు.

అక్కడ అలా.. ఇక్కడ ఇలా..



పెద్దపల్లి మండలం కొత్తపల్లి చెరువు నుంచి మట్టిని అధిక పరిమాణంలో తరలించడంపై గతంలో కొందరు ఫిర్యాదు చేయడంతో అక్కడి పంట పొలాల్లోనే నిల్వ చేశారు. ఈ ఏడాది మార్చిలో నిల్వ చేసిన మట్టిని బట్టీలకు తరలించే క్రమంలో సదరు ఫిర్యాదుదారుడు స్థానిక అధికారుల తీరుపై ఉన్నతాధికారులకు ఫిర్యాదు చేశారు. దీంతో తప్పనిసరి పరిస్థితుల్లో విచారణ నిర్వహించిన మైనింగ్ అధికారులు సదు మట్టి కుప్పలను సర్వే చేసి, రవాణాదారులకు రూ.2.31 కోట్ల జరిమానా విధించారు. తాజాగా రాఘవాపూర్ శివారులో నిల్వ చేసిన మట్టిని తరలించడంపై అధికారులు కనీస విచారణ కూడా చేపట్టడం లేదు. ఎవరైనా ఫిర్యాదు చేసి, వెంటపడితే తప్ప విచారణ చేపట్టే పరిస్థితి లేకుండా మారింది. కనీసం తరలించే మట్టికి రాయల్టీ చెల్లించారా..! గతంలో ఎంత చెల్లిందారు..! ఎంత నిల్వ చేశారు..! అనే అంశాలపై కనీస సర్వేలు కరవయ్యాయి.

సికింద్రాబాద్లో స్పైవాక్

నిర్మాణానికి ప్రణాళిక

హైదరాబాద్: సరికొత్తగా ముస్తాబవుతున్న సికింద్రాబాద్ రైల్వేస్టేషన్ను నలువైపులా అనుసంధానం చేసేందుకు అక్కడ స్పైవాక్ నిర్మాణానికి హైదరాబాద్ మహానగరాభివృద్ధి సంస్థ(హెచ్ఎండీఏ) ముందుకొచ్చింది. కన్నబ్లెంట్ ఎంపిక కోసం తాజాగా హెచ్ఎండీఏ నోటిఫికేషన్ జారీ చేసింది. ఈ స్టేషన్ నుంచి నిత్యం 80 ఎక్స్ప్రెస్లు, 100 వరకు ప్యాసింజర్, ఇతర రైల్వే రాకపోకలు సాగిస్తుంటాయి. వచ్చే 30 ఏళ్లకు సిద్ధం చేస్తున్న మహానగర మెట్రోలీట్ ప్లాన్లో భాగంగా రైల్వేస్టేషన్ చుట్టూ అనుసంధానంగా 800 మీటర్ల దూరంతో స్పైవాక్ నిర్మించనున్నారు. రూ.30 కోట్ల వరకు ఖర్చవుతుందని అంచనా. ప్రస్తుతం రేఠిఫైల్డ్ బస్టాండ్ నుంచి మెట్రో ఛాన్స్ స్టేషన్ అనుసంధానమై ఉంది. వెస్ట్ వైపు మెట్రో స్టేషన్తో పూర్తి అనుసంధానం లేదు. రైల్వేస్టేషన్లో ఒకటో నంబరు ప్లాట్ఫారం వరకు కొంతదూరం నడవాలి. స్టేషన్ ఎదురుగా బస్టాండుకు వెళ్లాలన్నా అటువైపు నుంచి మెట్రో దిగే ప్రయాణికులకు ఇబ్బందులు తప్పడం లేదు.



ప్రయాణికులకు వెసులుబాటు

సికింద్రాబాద్ స్టేషన్ నుంచి సాధారణ రోజుల్లో నిత్యం 2.50 లక్షల మంది రాకపోకలు సాగిస్తుంటారు. పండగల వేళ ఈ సంఖ్య 3.50 లక్షల పైనే ఉంటుంది. సుమారు వెయ్యి బస్సులు స్టేషన్ మీదుగా వెళ్తుంటాయి. బస్ స్టేషన్లు, మెట్రో నుంచి నేరుగా అనుసంధానం లేకపోవడంతో ప్రయాణికులు హడావుడిగా పిల్లలు, లగేజీతో పరుగులు తీస్తున్నారు. కొందరు ప్లాట్ఫారం 1 నుంచి , మరికొందరు 10 నుంచి స్టేషన్ లోపలకు వస్తుంటారు. టికెట్ తీసుకొని వెళ్లే సరికి కొన్నిస్థావు ఎక్కాల్సిన రైల్వే వెళ్లిపోతుంటాయి. నేరుగా స్టేషన్ లోపలకు వచ్చేలా స్పైవాక్ను ఏర్పాటు చేస్తే ప్రయాణికులకు వెసులుబాటు కలుగుతుంది. ప్రస్తుతం రైల్వేస్టేషన్ ఆధునికీకరణ పనులు సాగుతున్నాయి. ఇవి పూర్తయ్యేలోగా స్పైవాక్ పనులు కూడా చేపట్టాలని హెచ్ఎండీఏ యోచిస్తోంది.

పంపిణీ ఆగి.. సంఖ్య పెరిగి

వేములవాడ : దక్షిణ కాశీగా పేరొందిన ప్రముఖ పుణ్యక్షేత్రమైన వేములవాడలోని శ్రీ రాజరాజేశ్వరస్వామి ఆలయానికి చెందిన తిప్పాపూర్ గోశాలలో కోడెలు మృత్యువాత పడటం ఆందోళన కలిగిస్తోంది. గత కొన్ని నెలలుగా అర్చనలైన రైతులకు కోడెల పంపిణీ నిలిచి పోవడంతో గోశాలలో వాటి సంఖ్య రెట్టింపైంది. దీంతో వాటి సంరక్షణ ఆలయ అధికారులకు భారంగా మారింది. కోడె మొక్కుల ద్వారా ఆలయానికి కోట్ల రూపాయల ఆదాయం సమకూరుతున్నప్పటికీ వాటి పర్యవేక్షణపై నిర్లక్ష్యం నెలకొందనే ఆరోపణలు వ్యక్తమవుతున్నాయి. ఈ కారణంగా కోడెలు అనారోగ్యం బారిన పడటం, మరికొన్ని మృత్యువాత పడటం జరుగుతుందనే విమర్శలు వెల్లువెత్తుతున్నాయి. భక్తులు నమర్చించే కోడెలను ఆలయానికి చెందిన తిప్పాపూర్ గోశాలలో సంరక్షిస్తుండగా ఆలయంలో తిరిగే కోడెలు, ఆవులను ఆలయం సమీపంలోని కట్టకింద గోశాలలో సంరక్షిస్తుంటారు. వీటి సంరక్షణకు ఏటా రూ.50 లక్షలకు పైగా వెచ్చిస్తున్నారు. వీటికి ఎండుగడ్డి, పచ్చిమేత, దాణా, ఎండ వేడిమి తగల కూడా షెడ్లలో ఫాగెన్ పంటివి ఏర్పాటు చేస్తున్నప్పటికీ కోడెలు మృత్యువాత పడటం ఆందోళన కలిగిస్తోంది.

రైతుల ఎదురుచూపులు

గత కొంత కాలంగా తిప్పాపూర్ గోశాల నుంచి రైతులకు కోడెల పంపిణీ నిలిచి పోయింది. రెండువేలకు పైగా రైతులు కోడెల కోసం దరఖాస్తు చేసుకుని ఎదురు చూస్తున్నారు. ఇలాంటి పరిస్థితిలో కోడెలను అర్చనలైన రైతులకు పంపిణీ చేస్తే కొంత వరకు భారం తగ్గే అవకాశం ఉంది. గత ఏడాది మూడు విడతల్లో దాదాపు 1975 కోడెలను పంపిణీ చేశారు. ఆ తరువాత పంపిణీ నిలిచి పోయింది. కోడెల పంపిణీ కమిటీ ఇప్పటికైన నిర్ణయం తీసుకొని త్వరగా పంపిణీ చేయాలని రైతులు కోరుతున్నారు.

మృతికి అనేక కారణాలు..

గోశాలలో సర్వ సాధారణంగా మూడు వందల వరకు కోడెలు ఉండేందుకు సౌకర్యాలున్నాయి. పంపిణీ నిలిచి పోవడంతో వీటి సంఖ్య



ప్రస్తుతం రెండు వేల వరకు చేరింది. అదనంగా చలువ పందిట్లు వేసినప్పటికీ అవి సరిపోవడం లేదు.

పాలు మరవని చిన్న కోడెలను, జెర్సీ కోడెలను భక్తులు స్వామివారికి సమర్పించేందుకు తీసుకు వస్తున్నారు. కొందరు అనారోగ్యంతో ఉన్నవాటిని, బలహీనంగా ఉన్నవాటిని సమర్పిస్తున్నారు. ఇలాంటి వాటిని అధికారులు తిరస్కరిస్తున్నా ఆలయ పరిసరాల్లో వదిలి వెళుతున్నారు. ఇలాంటి వాటిని తీసుకువచ్చి సిబ్బంది ప్రత్యేక షెడ్లలో వేసి సంరక్షించాల్సి ఉండగా వాటిని మిగతా కోడెల్లో కలిపేస్తున్నారు. దీంతో అవి మరింత అనారోగ్యం పాలై మృతి చెందుతున్నాయి.

గోశాలలో చిన్న కోడెలను సిబ్బంది వేరు చేయక పోవడంతో పెద్ద కోడెలు చిన్నవాటిని తోసేస్తున్నాయి. ఇలాంటి సందర్భంలో చిన్నవి గాయాల పాలు కావడంతో పాటు అనారోగ్యం బారిన పడుతున్నాయి.

సంరక్షణపై ప్రత్యేక చర్యలుగోశాలలోని కోడెల సంరక్షణకు అన్ని చర్యలు తీసుకుంటున్నాం. కొంతమంది భక్తులు పాలు మరవని, అనారోగ్యంతో ఉన్నవాటిని మొక్కు చెల్లించేందుకు తీసుకువస్తున్నారు. కమిటీ సమావేశం తరువాత కోడెల పంపిణీపై చర్యలు తీసుకుంటాం. వినోద్రెడ్డి,కావో రాజన్న ఆలయం



ప్రజా ప్రభుత్వంలో ప్రతి ఒక్కరికీ ఆరోగ్య భరోసా : డిప్యూటీ సీఎం భట్టి

ఎర్రపాలెం: ప్రజా ప్రభుత్వం లో ప్రతి ఒక్కరికీ ఆరోగ్య భరోసా కల్పించడం, కోటి మంది మహిళలను కోటిశ్చరులను చెయ్యటమే ప్రజా ప్రభుత్వ లక్ష్యమని డిప్యూటీ సీఎం, ఆర్థిక, విద్యుత్, ఇంధన వనరుల శాఖ మంత్రి మల్లు భట్టి విక్రమార్క అన్నారు. తొలుత బుధవారం ఎర్రపాలెంలో రూ. 22 కోట్ల వ్యయంతో నిర్మించనున్న 50 పడకల ఆసుపత్రి భవనానికి శంకుస్థాపన, కంప్యూటర్ సంచి పెద్ద గోపవరం వరకు 2 కోట్ల 62 లక్షల రూపాయల వ్యయంతో బీటి రోడ్డు నిర్మాణానికి, బనిగండ్లపాడు నుండి బంజర వరకు 5 కోట్ల 74 లక్షల వ్యయంతో బీటి రోడ్డు నిర్మాణాలకు శంకుస్థాపనలు చేశారు. 34 మంది కళ్యాణ లక్ష్మి లబ్ధిదారులకు చెక్కులను అందజేశారు. ఈ సందర్భంగా ఎర్రపాలెంలో ఏర్పాటు చేసిన బహిరంగ సభలో వారు ప్రసంగించారు. రాష్ట్రంలో రైతు రుణవాహినీ, రైతు భరోసా, రాజీవ్ యువ వికాసం, సన్న బియ్యం ఇలా ప్రతి ఇంటికి వేలల్లో రాష్ట్ర ప్రభుత్వం ఖర్చు చేస్తుందని డిప్యూటీ సీఎం మల్లు భట్టి విక్రమార్క అన్నారు. ప్రతి ఇంటికి, ప్రతి ఊరికి ప్రభుత్వం ఖర్చు చేసిన వివరాలు లెక్కల తో సహా త్వరలో వెల్లడిస్తాం అన్నారు. ధనిక రాష్ట్రాన్ని చేతిలో పెడితే పదిళ్లు పాలించిన బి ఆర్ ఎస్ నాయకులు రాష్ట్రాన్ని గాలికి పదిలేసారని, 7 లక్షల కోట్ల అప్పులు చేసి వెళ్లిపోయారని విమర్శించారు. ఆదాయం లేకపోయినా వారు చేసిన అప్పులకు వడ్డీలు చెల్లిస్తూ మొదటి ఏడాదిలోనే పెద్ద సంఖ్యలో ప్రజల కోసం ప్రజా ప్రభుత్వం సంక్షేమ పథకాలు అమలు చేస్తుందన్నారు. రాష్ట్రవ్యాప్తంగా వైద్య శాఖకు 11,600 కోట్లు ఖర్చు పెడుతున్నామని రాబోయే రోజుల్లో వైద్య రంగానికి మరింత నిధులు కేటాయిస్తాం అన్నారు. ఇల్లు ఇస్తామని

బీఆర్ఎస్ నాయకులు 10 సంవత్సరాల పాటు రాష్ట్ర ప్రజలను మోసం చేశారన్నారు. తమ ప్రజా ప్రభుత్వం ఐదు సంవత్సరాలలో రాష్ట్రంలో ఇల్లు లేని వారందరికీ ఇందిరమ్మ ఇళ్లు నిర్మిస్తాం అన్నారు. మొదటి సంవత్సరం ప్రతి నియోజకవర్గంలో 3500 ఇళ్లు నిర్మిస్తున్నామని, ఇందుకోసం 22,500 కోట్లు కేటాయించామని అన్నారు. అడవి హక్కు చట్టం ద్వారా పట్టా పొందిన రైతులందరికీ ఇందిరా గిరి జల వికాసం ద్వారా ఉచితంగా బోర్లు, పంప్ సెట్లు, సోలార్ విద్యుత్, పామ్ ఆయిల్, అవకాడో మొక్కలు ఉచితంగా అందజేస్తామన్నారు. ఈ ఐదు సంవత్సరాల కాలంలో రాష్ట్రంలో కోటి మంది మహిళలను కోటిశ్చరులుగా తీర్చిదిద్దడమే లక్ష్యంగా ముందుకు వెళుతున్నామన్నారు. అందులో భాగంగా మొదటి సంవత్సరం స్వయం సహాయక సంఘాలకు 21 వేల కోట్ల వడ్డీలేని రుణాలను అందజేశాం అన్నారు. రాష్ట్రంలో 90 లక్షల తెల్ల రేషన్ కార్డులు ఉన్నాయని వారందరికీ 10 లక్షల వరకు రాజీవ్ ఆరోగ్యశ్రీ పథకం కింద ఉచితంగా వైద్యం అందిస్తున్నామని తెలిపారు. గతంలో పెద్ద రోగం వస్తే ఇల్లు వాకిలి అమ్ముకోవాల్సిన పరిస్థితి ఉండేది అన్నారు. రాజీవ్ ఆరోగ్యశ్రీ వైద్య పరిమితిని ఐదు లక్షల నుంచి పది లక్షలకు పెంచామని, అదనంగా కొత్త చికిత్సలను చేర్చామని రాష్ట్ర ప్రజలకు ప్రజా ప్రభుత్వం ఇస్తున్న పెద్ద భరోసా ఇది అన్నారు. తెల్ల రేషన్ కార్డు ఉన్న కుటుంబానికి వందరోజుల పని కల్పిస్తున్నామని, అదే కుటుంబంలో పిల్లలు చదువుకునేందుకు ప్రపంచ స్థాయి వైపుజ్యం కలిగిన యంగ్ ఇండియా ఇంటర్నేషనల్ రెసిడెన్షియల్ పాఠశాలలు ప్రారంభించామని, ప్రతి అసెంబ్లీ నియోజకవర్గానికి ఒక యంగ్ ఇండియా స్కూల్ నిర్మిస్తాం అన్నారు. ఈ పాఠశాల నిర్మాణానికి 11,600 కోట్లు ఖర్చు చేస్తున్నట్లు తెలిపారు.



హైదరాబాద్ : కొత్త బార్ అండ్ రెస్టారెంట్లకు తెలంగాణ ప్రభుత్వం నోటిఫికేషన్? జారీ చేసింది. తెలంగాణలో కొత్త బార్ అండ్ రెస్టారెంట్లకు జూన్ 6 వ తేదీ వరకు దరఖాస్తు చేసుకొనేందుకు అవకాశం ఇచ్చింది. కొత్తగా 28 కొత్త బార్ అండ్ రెస్టారెంట్స్ ఏర్పాటుకు ప్రభుత్వం అనుమతి ఇచ్చింది.

తెలంగాణలో కొత్తగా బార్ అండ్ రెస్టారెంట్లకు దరఖాస్తు చేసుకొనేందుకు ప్రభుత్వం గ్రీన్ సిగ్నల్ ఇచ్చింది. 28 బార్ అండ్ రెస్టారెంట్లకు ఎక్సైజ్ శాఖ నోటిఫికేషన్ జారీ చేసింది. ఒక్కో అప్లికేషన్ కు ఫీజు రూ. లక్ష రూపాయిలు చెల్లించాలని... ఈ ఫీజు తిరిగి

రాహుల్.. మీకు ఆ కంపెనీతో రహస్య ఒప్పందం ఉందా



హైదరాబాద్, మే 14: రేపంత్ సర్కార్ పై మాజీ మంత్రి, బీఆర్ఎస్ వర్మింగ్ ప్రెసిడెంట్ కేటీఆర్ మరోసారి విరుచుకుపడ్డారు. మిస్ వరల్డ్ పోటీలో పాల్గొంటున్న వారి పర్మిట్ కోసం పేదల ఇళ్ల కూల్చుతున్నారంటూ మండిపడ్డారు. కాంగ్రెస్ విధానంపై ఆ పార్టీ అగ్రనేత రాహుల్ గాంధీకి సామాజిక మాధ్యమం ఎక్స్ ప్రెస్ పలు ప్రశ్నలు సంధించారు కేటీఆర్. వరంగల్ లో కూల్చివేతలపై అగ్రహం వ్యక్తం చేసిన ఆయన... అందాల పోటీల కోసం పేదల ఇళ్లను ధ్వంసం చేయడమే ప్రజాపాలనా అంటూ పైర అయ్యారు. వరంగల్ లో దారి

ఏపీ మద్దం కుంభకోణం.. గోవిందప్ప బాలాజీని కోర్టులో హాజరు పరిచిన సీట్

విజయవాడ: వైకాపా హయాంలో జరిగిన మద్దం కుంభకోణం కేసులో అరెస్టయిన భారతి సిమెంట్స్ పూర్తికాలపు డైరెక్టర్ గోవిందప్ప బాలాజీని సీట్ అధికారులు ఏసీబీ కోర్టులో హాజరుపరిచారు. విజయవాడ ప్రభుత్వపరిషత్ లో వైద్యపరీక్షల అనంతరం కోర్టుకు తరలించారు. ఈ కేసులో గోవిందప్ప బాలాజీ ఏ33గా ఉన్నారు. మద్దం కుంభకోణంలో కొల్లగొట్టిన రూ.వేల కోట్ల మొదట్లను సొత్తును దొంగిలించిన మళ్లించి 'అంతిమ లబ్ధిదారు'కు చేర్చడంలో గోవిందప్ప క్రియాశీలక పాత్ర పోషించారు. ఆయన మాజీ ముఖ్యమంత్రి జగన్ కు అత్యంత సన్నిహితుడు. జగన్ సతీమణి భారతి తరఫున ఆర్థిక వ్యవహారాలన్నీ చూస్తుంటారు. నెల రోజులుగా హరీలో ఉన్న గోవిందప్ప బాలాజీ కోసం మూడు రాష్ట్రాల్లో గాలించిన సీట్ బృందాలు.. కర్ణాటక, తమిళనాడు సరిహద్దుల్లోని చామరాజనగర జిల్లా బీఆర్ఎస్ లో అటవీ ప్రాంతంలో ఉన్నారని గుర్తించి అక్కడే మాటు వేశాయి. మంగళవారం ఉదయం 11 గంటల సమయంలో ఎరకనగడ్డ కాలనీలోని ఓ వెల్డెన్ సెంటర్ బయట ఆయన్ను అరెస్ట్ చేశాయి. ట్రాన్సిల్ వారంట్ నిమిత్తం ఆయన్ను ఎలందూరు కోర్టులో హాజరుపరిచారు. అనంతరం విజయవాడకు తీసుకొచ్చి నేడు ఇక్కడి న్యాయస్థానంలో హాజరుపరిచారు. బాలాజీ అరెస్టుతో ఈ కుంభకోణంలో అసలైన కుట్రదారులు, సూత్రధారులు పేర్లు బయటకొచ్చే అవకాశం ఉంది.



హైదరాబాద్ నడిబొడ్డున.. మాజీ సీఎం రోశయ్య కాంస్య విగ్రహం

తెలంగాణ రాజధాని హైదరాబాద్ నడిబొడ్డున మాజీ సీఎం, కాంగ్రెస్ పార్టీ సీనియర్ నేత రోశయ్య కాంస్య విగ్రహం ఏర్పాటు చేయనున్నట్లు తెలుస్తోంది. ఈ మేరకు లక్ష్మీకపూల్ లో మాజీ ముఖ్యమంత్రి, దివంగత కొణిజేటి రోశయ్య కాంస్య విగ్రహం ఏర్పాటు చేయాలని జీహెచ్ఎంసీ నిర్ణయించింది. ఈ మేరకు లక్ష్మీకపూల్ లో మెట్రో స్టేషన్ సమీపంలోని చౌరస్తాలో తొమ్మిది అడుగుల కాంస్య విగ్రహం ఏర్పాటు కోసం బిడ్లు ఆహ్వానిస్తూ బెండర్ నోటిఫికేషన్ ప్రకటన విడుదల చేశారు. కాగా జూలై 4న మాజీ సీఎం రోశయ్య జయంతి సందర్భంగా విగ్రహాన్ని ఆవిష్కరించాలని జీహెచ్ఎంసీ భావిస్తున్నట్లు తెలుస్తోంది. కాగా దీనికి సంబంధించిన పూర్తి సమాచారం తెలియాల్సి ఉంది.



'ఆపరేషన్ సిందూర్'పై దుష్ప్రచారం.. భారత్ లో గ్లోబల్ టైమ్స్ ఖాతా బ్లాక్

చైనా ప్రభుత్వ ఆధ్వర్యంలోని మీడియా సంస్థ గ్లోబల్ టైమ్స్ కు చెందిన ఎక్స్ ఖాతాను భారత్ నిలిపివేసింది. ఆపరేషన్ సిందూర్ గురించి అసత్య సమాచారాన్ని ప్రచురిస్తుందని పేర్కొంటూ దానిని బ్లాక్ చేసింది. ఆ ఖాతాను ఓపెన్ చేయగానే అకౌంట్ విత్ హెల్డ్ అని కనిపిస్తోంది. అలాగే మరో చైనా మీడియా సంస్థ షిన్ న్యూస్ సామాజిక మాధ్యమ ఖాతాను కూడా నిలిపివేసింది. అంతేగాకుండా తుర్కీయేకు చెందిన 'టీఆర్టీ వరల్డ్'ను ఎక్స్ అకౌంట్ పై కూడా వేటు వేసింది. పహల్గా ఉగ్రదాడికి ఆపరేషన్ సిందూర్లో భారత్ బలగాలు బదులు ఇచ్చాయి. పాక్ లోని ఉగ్రస్థానాలను ధ్వంసం చేసిన సంగతి తెలిసిందే. మన మిలిటరీ ఆపరేషన్ పై గ్లోబల్ టైమ్స్ కవరేజీను ఉ

ద్దేశించి చైనాలోని భారత్ దౌత్య కార్యాలయం ఇప్పటికే స్పందించింది. డియర్ గ్లోబల్ టైమ్స్ అంటూ నేరుగా పోస్టు పెట్టింది. ఈరకమైన తప్పుడు సమాచారాన్ని ప్రచురించే ముందు వాస్తవాలను ధ్రువీకరించుకోవాలని సిఫారసు చేస్తున్నామని రాసుకొచ్చింది. "ఆపరేషన్ సిందూర్ విషయంలో పాకిస్తాన్ అనుకూల ఖాతాలు నిరాధార కథనాలు వ్యాప్తి చేస్తున్నాయి. ధ్రువీకరణ లేకుండా సమాచారాన్ని పేర్ చేయడం బాధ్యతారాహిత్యాన్ని ప్రతిబింబిస్తుంది" అని పేర్కొంది. ఆపరేషన్ సిందూర్ నేపథ్యంలో నెట్టింట్లో చక్కర్లు కొట్టిన అసత్య ప్రచారానికి ప్రెస్ ఇన్వెస్టిగేషన్ బ్యూరో ఎప్పటికప్పుడు చెక్ పెట్టింది. ఫ్యాక్ట్ చెక్ చేస్తూ వాస్తవాలను బయటపెట్టిన సంగతి తెలిసిందే.

ఆర్మూర్ మాజీ ఎమ్మెల్యే జవన్ రెడ్డికి సుప్రీంకోర్టులో ఊరట



దిల్లీ: ఆర్మూర్ మాజీ ఎమ్మెల్యే జవన్ రెడ్డికి సుప్రీంకోర్టులో ఊరట లభించింది. మొయినాబాద్ వద్ద ప్రైవేటు భూమిని ఆక్రమించి

నిర్మాణాలు చేపట్టారన్న కేసులో ఆయనకు సర్వోన్నత న్యాయస్థానం ముందస్తు జెయిల్ మంజూరు చేసింది. మొయినాబాద్ భూ వ్యవహారంలో గతంలో తెలంగాణ హైకోర్టు జీవన్ రెడ్డి పిటిషన్ ను కొట్టిసి, దర్యాప్తును పూర్తిగా సహకరించాలని ఆదేశించింది. హైకోర్టు తీర్పును ఆయన సుప్రీంకోర్టులో సవాల్ చేశారు. సర్వోన్నత న్యాయస్థానంలో విచారణ సందర్భంగా.. ఈ వ్యవహారంలో జీవన్ రెడ్డి కుటుంబ సభ్యులకు జెయిల్ మంజూరు చేశారని ఆయన తరఫు న్యాయవాది పేర్కొన్నారు. వాదనలు విన్న న్యాయస్థానం దర్యాప్తును పూర్తిగా సహకరించాల్సినదని స్పష్టం చేసింది. జస్టిస్ పార్థివాలా ధర్మాసనం ముందస్తు జెయిల్ మంజూరు చేస్తూ తుది ఉత్తర్వులు ఇచ్చింది. దర్యాప్తును సహకరించకపోతే విచారణాధికారులు తగిన చర్యలు తీసుకునే వెసులుబాటును సుప్రీంకోర్టు కల్పించింది.

దీర్ఘాల్లో అందాల భామల సందడి

వరంగల్: మిస్ వరల్డ్ 2025 పోటీల్లో పాల్గొనే సుందరీమణులు చారిత్రక ఓరుగల్లు నగరంలో పర్యటించారు. ఈ సందర్భంగా అతిథులకు తెలంగాణ సంప్రదాయం ప్రకారం బతుకమ్మ, మేళతాళాలతో స్వాగతం పలికారు. రామప్ప ఆలయం వద్ద చీరకట్టలో మెరిసిన అందాల భామలు గ్రూప్ ఫోటో హుల్లో తిరిగివచ్చారు. అనంతరం రామప్ప ఆలయ విశిష్టతను టూరిజం గైడ్లు వారికి వివరించారు. అంతకుముందు హరిత కాకతీయ వద్ద మహిళలతో కలిసి బతుకమ్మ ఆడి నందడి చేశారు. మిస్ వరల్డ్ కంటెస్టెంట్లు రెండు బృందాలుగా ఏర్పడి వరంగల్ నగరంలో పర్యటిస్తున్నారు.

దమ్ముంటే.. 'స్థానిక్' ఎన్నికలు జరపండి..

- మాజీ మంత్రి, ఎమ్మెల్యే సబితా ఇంద్రారెడ్డి

హైదరాబాద్: ప్రభుత్వానికి దమ్ముంటే లోకల్ బాడీ ఎన్నికలు జరిపించాలని మాజీమంత్రి, మహేశ్వరం ఎమ్మెల్యే సబితారెడ్డి అన్నారు. బుధవారం జల్మి మున్సిపాలిటీ పహాడిషర్స్ లోని ప్రీమియర్ ఫంక్షన్ హాల్ లో కల్యాణలక్ష్మి, షాద్ ముబారక్ చెక్కులను 380 మందికి పంపిణీ చేశారు. ఈ సందర్భంగా నిర్వహించిన సమావేశంలో ఆమె మాట్లాడారు. ప్రజలు తీవ్ర ఇబ్బందులు ఎదుర్కొంటున్నారని, వారికి కష్టం వస్తే ఎవరికి చెప్పుకోవాలో అర్థం కాక ఇబ్బందులు పడుతున్నారన్నారు. ఎన్నికలకు ముందు ఈ ప్రభుత్వం ప్రజలకు ఎన్నో హామీలు ఇచ్చి అధికారంలోకి వచ్చిందన్నారు. కానీ ఇవాళ ఆ హామీలను పూర్తిగా విస్మరించి ప్రజల నమ్మకాన్ని వమ్ము చేసిందన్నారు. ఇప్పటికీ ప్రజల్లో వెళ్లే డైరెక్టులేక లోకల్ బాడీ ఎన్నికలు నిర్వహణను వాయిదా వేస్తోందన్నారు. దమ్ముంటే వెంటనే ఎన్నికలు పెట్టాలని, ప్రజలే తగిన బుద్ధి చెబుతారని మండిపడ్డారు. కార్యక్రమంలో బాలాపూర్ మండల తహసీల్దార్ ఇందిరాదేవి, జలపల్లి మున్సిపాలిటీ కమిషనర్ వెంకట్రామ్ రామ్, మాజీ కౌన్సిలర్లు, షేక్ ఆఫ్జల్, మాజీ చైర్మన్ అబ్దుల్లా సాద్, వైస్ చైర్మన్ యాసుఫ్ పటేల్, పల్లపు శంకర్, హసన్ షా, బీఆర్ఎస్ నేతలు, స్థానిక ప్రజాప్రతినిధులు, లబ్ధిదారులు, మహిళలు పాల్గొన్నారు.